

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

సంపుటి : 01 సంచిక : 63 గుంటూరు, గురువారం 13- 11 - 2025 పేజిలు : 4 వెల. 2 /-

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- బిల్లు బ్యూరోలు
- బిల్లు రివ్యూర్లు
- నియోజక వర్గ రివ్యూర్లు




సంప్రదించవలసిన మా ఫోన్ నంబరు

98497 07349



అమరావతి, నవంబర్ 12 క్రైమ్ కౌంటర్ న్యూస్ : తమది పేదల ప్రభుత్వం అని ఆంధ్రప్రదేశ్ ముఖ్యమంత్రి చంద్రబాబు అన్నారు. ఇల్లు లేని పేదలను గుర్తించే ప్రక్రియ డిసెంబర్ 1వ తేదీ నాటికి పూర్తి చేయాలని అధికారులను ఆదేశించారు. 2029 నాటికి ప్రతి కుటుంబానికి సొంతిల్లు ఉండాలనేది తమ ప్రభుత్వ లక్ష్యమని చెప్పారు. అంతేకాకుండా పునరుత్పాదక విద్యుత్ కోసం ఇంటిపై

హీరోను కాస్తా విలన్ అయ్యా



రిటైర్డ్ ఐఎస్ఆర్ ఆఫీసర్ ప్రవీణ్ ప్రకాష్. వైసీపీ హయాంలో తాను వ్యవహరించిన తీరుపై పశ్చాత్తాపం వ్యక్తం చేశారు. ఈ మేరకు క్షమాపణ చెప్పా సోషల్ మీడియాలో వీడియో షేర్ చేశారు.. ఇంటెలిజెన్స్ మాజీ చీఫ్ ఎబీ వెంకటేశ్వరరావు, రిటైర్డ్ ఐఆర్ఎస్ ఆఫీసర్ జూని కృష్ణకిశోర్ పట్ల తాను అనుచితంగా ప్రవర్తించానంటూ.. వారికి బహిరంగ క్షమాపణలు చెప్పారు ప్రవీణ్ ప్రకాష్. సర్వీసులో ఉన్న సమయంలో వారిపట్ల అనుచితంగా ప్రవర్తించినందుకు చింతిస్తున్నట్లు పేర్కొన్నారు. గత సంవత్సరం సోషల్ మీడియాలో తనపై దారుణంగా ట్రోలింగ్ జరిగిందని ప్రవీణ్ ప్రకాష్ అన్నారు. దీంతో ఏం తప్పు చేశానోనని తీవ్రంగా ఆలోచించినట్లు చెప్పారు. ఆంధ్రప్రదేశ్లో 30 ఏళ్ల పాటు పని చేశానన్న ప్రవీణ్ ప్రకాష్.. తన

దేశ భద్రత.. ప్రతి పౌరుడి బాధ్యత:



ఇంటర్వెయ్ డెస్క్: ఢిల్లీలో పేలుడు ఘటన దేశవ్యాప్తంగా కలకలం రేకెత్తించింది. ఉగ్రకుట్రలో దాక్కుర పంటి వారు కూడా ఉండటంతో సర్వత్రా ఆందోళన వ్యక్తమవుతోంది. ఇప్పటికే పోలీసులు 2900 కిలోల పేలుడు సామగ్రిని స్వాధీనం చేసుకోవడంతో పెను ప్రమాదం తప్పిందన్న కామెంట్స్ వినిపిస్తున్నాయి. భద్రతా దళాలపై సర్వత్రా ప్రశంసలు కురుస్తున్నాయి. ఈ నేపథ్యంలో ఎపీ డిప్యూటీ సీఎం పవన్ కళ్యాణ్.. పోలీసులు, నిఘా సంస్థల సిబ్బందిపై ఎక్స్ వేదికగా ప్రశంసలు కురిపించారు. ఎలాంటి పొగడ్డలు ఆశించకుండా నిస్వార్థ సేవ చేస్తుంటారని కీర్తించారు ఎటువంటి గుర్తింపును కోరుకోకుండా పగలు, రాత్రి దేశానికి వారు సేవ చేస్తారని అన్నారు. నిశ్శబ్దంగా వారు చేసుకుపోయే పని వల్ల



2029 నాటికి

ప్రతి పేదవాడికి సొంతింట్లు...

సోలార్ పెట్టుకునేలా ప్రోత్సహిస్తామని వెల్లడించారు. ఈ మేరకు అన్నమయ్య జిల్లా చిన్నమండం మండలం దేవగుడిపల్లిలో గృహప్రవేశాల కార్యక్రమంలో పాల్గొన్న ముఖ్యమంత్రి.. మూడు లక్షల గృహాలను వర్చువల్గా ప్రారంభించారు. ఈ సందర్భంగా 17 నెలల్లో ఇళ్లు పూర్తి చేసి.. ప్రారంభించినట్లు పేర్కొన్నారు. ఈ సందర్భంగా సీఎం చంద్రబాబు ప్రసంగించారు. ఇల్లు అంటే నాలుగు గోడలు కాదన్న ముఖ్యమంత్రి.. భవిష్యత్తుకు భద్రత అని అభివర్ణించారు. పేదలకు తొలిసారి పక్కా ఇళ్లు నిర్మించింది ఎస్పీఆర్ అని అన్నారు. కూడు, గూడు, దుస్తులు.. అనే నినాదంతో తెలుగుదేశం పార్టీ పుట్టిందని తెలిపారు. మిగతా ఇళ్ల పనులు కూడా పూర్తి చేసి.. ఉ గాది నాటికి 5.9 లక్షల గృహ ప్రవేశాలు చేయడామని ప్రకటించారు. ఈ సందర్భంగా మంగళవారం (నవంబర్ 11) కనిగిరిలో 97 పరిశ్రమలు ప్రారంభించామని తెలిపిన సీఎం.. ప్రతి కుటుంబంలో ఒక పారిశ్రామికవేత్తను తయారు చేయడమే తమ లక్ష్యమని చెప్పారు. మహిళలను పారిశ్రామికవేత్తలుగా తయారుచేసే బాధ్యత తనదేనన్నారు. నా జీవితాశయం ఇదే.. ఇప్పటికే రాష్ట్రానికి పెట్టుబడులు తరలివస్తున్నాయన్న

ముఖ్యమంత్రి.. రాష్ట్రానికి మరన్ని పెట్టుబడులు వస్తాయని ఆశాభావం వ్యక్తం చేశారు. పిల్లలు ఎక్కడ చదువుకుంటే అక్కడే ఉద్యోగాలు వస్తాయని చెప్పారు. వర్చువల్ హోమ్ ద్వారా ఇంటి నుంచే పనిచేసుకోవచ్చని తెలిపారు. అలా ఎక్కడి వాళ్లు అక్కడే పనిచేసుకునేలా పరిస్థితులు కల్పిస్తామన్నారు. అంతేకాకుండా శ్రీనివాసపురం రిజర్వాయర్ పూర్తిచేసే బాధ్యత తనదేనన్నారు. చెరువులకు పునర్నిర్మాణం తెచ్చి.. భూగర్భ జలాలు పెంచడమే తమ లక్ష్యం అని పేర్కొన్నారు. కాగా, తన జీవితాశం నడులను అనుసంధానించడమేనన్నారు సీఎం. ఈ మహత్తర ఘట్టం పూర్తైతే.. రాష్ట్రంలోని ప్రతి ఎకరానికి నీళ్లు అందుతాయని చెప్పారు. అయితే తాను ఎప్పుడూ తాగునీటి ప్రాజెక్టులపై నిరర్థకం వహించినని పేర్కొన్నారు. ఈ సందర్భంగా మాజీ ముఖ్యమంత్రి జగన్మోహన్ రెడ్డి గుప్పించారు సీఎం చంద్రబాబు. జగన్ ఐదేళ్లలో రాష్ట్రాన్ని సర్వనాశనం చేశారని ఆరోపించారు. వైసీపీ హయాంలో ఎపీ ఆర్థికంగా దివాళా తీసిందని.. రాష్ట్రాన్ని తాకట్టు పెట్టి అప్పులు తీసుకొచ్చారని అన్నారు. గత ప్రభుత్వ హయాంలో 4.73 లక్షల ఇళ్లను రద్దు చేశారన్న సీఎం.. నివాస యోగ్యం కాని ప్రాంతంలో ఇళ్ల స్థలాలు ఇచ్చారని ఆరోపించారు.



14న విశాఖకు ఉప రాష్ట్రపతి రాక

అమరావతి, నవంబర్ 12 క్రైమ్ కౌంటర్ న్యూస్ : ఈ నెల 14వ తేదీన ఉ ప రాష్ట్రపతి సి. పి. రాధాకృష్ణన్ విశాఖ రానున్నారు. ఉదయం 8. 30 గంటలకు వాయు మార్గం ద్వారా విశాఖ చేరుకున్న తరువాత, ఏయూ ఇంజనీరింగ్ కాలేజ్ గ్రౌండ్కు వెళ్తారు. అక్కడ రాష్ట్ర ముఖ్యమంత్రి నారా చంద్రబాబు నాయుడుతో కలిసి అల్పాహార విందులో పాల్గొంటారు. అనంతరం, ఉదయం 8. 55 గంటలకు ప్రారంభమయ్యే 30వ సీఐఐ పార్ట్నర్షిప్ సమ్మిట్లో ఆయన పాల్గొంటారు. అదే రోజు ఉదయం 11. 15 గంటలకు ఐఎన్ఎస్ డేగ నుండి ఢిల్లీకి బయలుదేరి వెళ్తారు.

వీవీపీ ద్వారా పేద విద్యార్థులకు నష్టం జరగదు: మంత్రి సత్యకుమార్



అమరావతి, నవంబర్ 12 క్రైమ్ కౌంటర్ న్యూస్ : వీవీపీ విధానంలో వైద్య కళాశాలల నిర్మాణంపై వైసీపీ చేస్తున్న ఆందోళనపై వైద్య ఆరోగ్యశాఖ మంత్రి సత్యకుమార్ యాదవ్ తీవ్ర ఆగ్రహం వ్యక్తం చేశారు. గత ప్రభుత్వ హయాంలో వైఎస్ జగన్ వైద్య కళాశాలల్లో వార్షిక ఫీజులు విపరీతంగా పెంచారని, ప్రజలు ఓడించినా జగన్ తీరు మారలేదని విమర్శించారు. ఈ విధానం వల్ల పేద విద్యార్థులకు మేలు జరుగుతుందని, కన్వీనర్ కోటా కింద ప్రతి కళాశాలలో 11 సీట్లు చొప్పున 110 సీట్లు అదనంగా అందుబాటులోకి వస్తాయని, మొత్తం 220 సీట్లు మన విద్యార్థులకు ఏటా అదనంగా లభిస్తాయని తెలిపారు

అరకులోయ ఆస్పత్రిలో సెల్ ఫోన్ చోరీ



నవంబర్ 12 క్రైమ్ కౌంటర్ న్యూస్) అల్లూరి సీతారామరాజు జిల్లా అరకులోయ ప్రభుత్వ ఆస్పత్రిలో సెల్ ఫోన్ దొంగతనం కలకలం రేపింది. ఆస్పత్రిలోకి అర్ధరాత్రి సమయంలో ఓ ఆగంతకుడు చొరబడ్డాడు. ఆస్పత్రిలోని రోగులు అందరూ మంచి గాఢ నిద్రలో ఉన్న సమయంలో లోనికి ప్రవేశించాడు. ఓ వార్డులోకి చొరబడిన దుండగుడు.. అందులోని రోగుల మొబైల్ ఫోన్ ఎత్తుకెళ్లాడు. అయితే ఈ వ్యవహారం మొత్తం ఆసుపత్రిలోని సీసీ కెమెరాల్లో రికార్డైంది. దీంతో ఇతగాడి యవ్వారం బయటకు వచ్చింది. మరోవైపు పుటేజీ ఆధారంగా దొంగను గుర్తించే పనిలో పోలీసులు ఉన్నారు. అయితే ఈ వీడియో సోషల్ మీడియాలో వైరైంది. దీంతో స్థానికులు మండిపడుతున్నారు. ఆస్పత్రిలో భద్రతా ఏర్పాట్లపై ఆగ్రహం వ్యక్తం చేస్తున్నారు. ఆగంతకుడు రాత్రివేళ ఆస్పత్రిలోకి చొరబడి సెల్ ఫోన్ చోరీ చేశాడంటే.. అది భద్రతా సిబ్బంది వైఫల్యమేనని మండిపడుతున్నారు. మరోవైపు రద్దీ ప్రాంతాల్లో సెల్ ఫోన్లు చోరీ చేసే వాటిని విదేశాలకు తరలించే ముఠాలు ఇటీవలి కాలంలో తెలుగు రాష్ట్రాల్లో సంచరిస్తున్నాయని పోలీసులు చెప్తున్నారు. ఇటీవల హైదరాబాద్లో జరిగిన ఘటనతో ఈ వ్యవహారం, ఇలాంటి దండా తెరపైకి వచ్చింది. డిసీపీ స్థాయి అధికారిపైనే ఇలాంటి దొంగల ముఠా దాడి చేయటంతో ఈ వ్యవహారం వెలుగులోకి వచ్చింది. సినిమా థియేటర్లు, బస్టాండులు, రైల్వేస్టేషన్లు



ఏపీ ప్రజలకు శుభవార్త చెప్పిన నారా లోకేష్

నారా లోకేష్.. ఢిల్లీలో మీడియా సమావేశం ఏర్పాటు చేశారు. ఈ సమావేశంలో మూట్లాడిన నారా లోకేష్.. కంపెనీలు ఏపీని ఎంచుకోవడానికి మూడు కారణాలు ఉన్నాయన్నారు. ఒకటి సీఎం చంద్రబాబు అయితే, రెండోది వేగవంతమైన ప్రక్రియ, మూడోది ఎకో సిస్టమ్ అని వివరించారు. ఈ కారణంగానే టీసీఎస్, కాగ్నిజెంట్ వంటి సంస్థలు తమ రాష్ట్రాన్ని ఎంచుకున్నాయన్నారు. 2047 నాటికి ఏపీని 2.4 ట్రిలియన్ డాలర్ల ఆర్థిక వ్యవస్థగా మార్చడమే లక్ష్యంగా ప్రభుత్వం పనిచేస్తోందన్నారు. విశాఖలో జరిగే సీఐఐ భాగస్వామ్య సదస్సులో 410 ఎంపీయూలు జరుగుతాయన్న నారా లోకేష్.. 120 బిలియన్ డాలర్ల పెట్టుబడులు వచ్చే అవకాశాలు ఉన్నాయన్నారు. వీటి ద్వారా ఏడు లక్షల మందికి ఉపాధి అవకాశాలు లభిస్తాయని నారా లోకేష్ అంచనా వేశారు.

హీరోను కాస్తా విలన్ అయ్యా

సర్వీస్లో రూపాయి కూడా అక్రమంగా సంపాదించలేదన్నారు. అలాగే చట్టాన్ని ఉల్లంఘించి.. చట్టానికి విరుద్ధంగా ఏ పని చేయలేదని చెప్పుకొచ్చారు. గుంటూరు, విజయవాడ మున్సిపల్ కమిషనర్గా పనిచేసిన సమయంలో.. అక్కడ చేసిన సేవలు తనను హీరోను చేశాయన్నారు. అయితే ఒక్క తప్పు కారణంగా హీరోను కాస్తా విలన్గా మారిపోయానన్నారు. తప్పు చేశాననే భావనతోనే వాలంటరీ రిటైర్మెంట్ కోసం దరఖాస్తు చేసినట్లు ప్రవీణ్ ప్రకాష్ అన్నారు. మరోవైపు 2020 సంవత్సరంలో తాను ఏపీ ప్రిన్సిపల్ సెక్రటరీగా పనిచేశానని.. ఆ సమయంలోనే ఏబీ వెంకటేశ్వరరావుపై క్రమశిక్షణ చర్యలు తీసుకోవాలని తన వద్దకు ఫైల్ వచ్చిందని ప్రవీణ్ ప్రకాష్ అన్నారు. ఆ ఫైల్ డీజీపీ ఆఫీస్ నుంచి వచ్చిందన్నారు. ఏబీవీ తనకంటే ఐదేళ్లు సీనియర్ అని చెప్పిన ప్రవీణ్ ప్రకాష్.. డీజీపీ ఆఫీస్ నుంచి వచ్చిన ఫైల్ ప్రకారమే ఆయనపై చర్యలు తీసుకోమని చెప్పినట్లు గుర్తు చేసుకున్నారు. ఏబీవీ విషయంలో తాను చేసిన తప్పు అర్థమైందని.. జాస్తి కృష్ణకిషోర్ విషయంలోనూ తప్పు జరిగిందన్నారు. ఈ నేపథ్యంలోనే ఏబీ వెంకటేశ్వరరావు, కృష్ణకిషోర్కు ఇప్పటికే క్షమాపణలు చెప్పానని ప్రవీణ్ ప్రకాష్ చెప్పారు. అందరికీ తెలియాలనే ఉద్దేశంతోనే బహిరంగ క్షమాపణలు చెప్తున్నానని వీడియోలో ప్రవీణ్ ప్రకాష్ చెప్పుకొచ్చారు. గతేడాది సోషల్ మీడియాలో తనపై ట్రోలింగ్ జరిగిన తర్వాత.. తాను పునరాలోచించుకున్నట్లు ప్రవీణ్ ప్రకాష్ చెప్పారు. ఆ సమయంలో తన ప్రవర్తన పట్ల ఆలోచన చేసుకుని.. తప్పు చేశానని గ్రహించి.. తన కారణంగా బాధపడిన అధికారులకు క్షమాపణ చెప్పాలని నిర్ణయించుకున్నట్లు ప్రవీణ్ ప్రకాష్ తెలిపారు. తన చర్యల వల్ల ఇబ్బందిపడిన ఏబీవీ, జాస్తి కృష్ణకిషోర్ను క్షమించమని కోరారు ప్రవీణ్ ప్రకాష్..

అరకులోయ ఆస్పత్రిలో సెల్ ఫోన్ చోరీ

వంటి రద్దీ ప్రాంతాల్లో.. మొబైల్ ఫోన్స్ చోరీ చేయడం.. ఆ తర్వాత మోడల్ ఆధారంగా వాటిని విదేశాలకు తరలిస్తున్నట్లు తెలిసింది. చోరీ చేసిన ఫోన్ల ఐఎంఈఐ నంబర్లను మార్చేసి సూడాన్ వంటి దేశాలకు ఎగుమతి చేస్తున్నట్లు సమాచారం. అఫ్రికాలోని దక్షిణ సూడాన్ వంటి దేశాలలో ఈ తరహా ఫోన్లను సెకండ్ హ్యాండ్ ఫోన్ల కింద అమ్ముతున్నట్లు పోలీసులు గుర్తించారు. అంతర్వర్ధం కారణంగా అక్కడ ఇలాంటి ఫోన్లకు డిమాండ్ ఉన్నట్లు తెలుస్తోంది. మరోవైపు పోగొట్టుకున్న చోరికి గుర్తైన సెల్ ఫోన్లను రికవరీ చేసేందుకు ఏపీ పోలీసులు పోర్టల్తో పాటుగా ఒక ప్రత్యేక చాట్బాట్ సేవలను ఉపయోగిస్తున్నారు. వీటి సాయంతో.. ప్రజలు పోలీస్ స్టేషన్లకు వెళ్లాల్సిన పని లేకుండానే ఇంట్లో కూర్చొని ఫిర్యాదు చేయవచ్చు. ఒకవేళ ఫోన్ పోగొట్టుకుంటే పోలీసుల అధికారిక వెబ్ సైట్ సందర్శించాలి. అక్కడ మీరు పోగొట్టుకున్న మొబైల్ ఫోన్ వివరాలను నమోదు చేయాల్సి ఉంటుంది. అలాగే బ్లాక్ చేయడానికి అభ్యర్థన పంపాలి. ఆ తర్వాత వీలైనంత త్వరగా సమీప పోలీస్ స్టేషన్లో ఫిర్యాదు చేయాలని పోలీసులు సూచిస్తున్నారు. దీంతో ఫోన్ రికవరీ చేయడానికి అవకాశాలు ఎక్కువగా ఉంటాయన్నారు.

దేశ భద్రత.. ప్రతి పౌరుడి బాధ్యత: ఏపీ డిప్యూటీ సీఎం పవన్ కళ్యాణ్

ఎందరి ప్రాణాలో నిలుస్తున్నాయని కితాబునిచ్చారు. 2,900 కేజీల పేలుడు పదార్థాలు పట్టుబడకపోయి ఉంటే ఏమై ఉండేదో అని ఆందోళన వ్యక్తం చేశారు. పోలీసులు, నిఘా సంస్థలకు దేశ ప్రజలు సర్వత్రా రుణపడి ఉంటారని చెప్పారు. ఉగ్రవాదం దేశమంతటా వ్యాపిస్తోందని డిప్యూటీ సీఎం ఆందోళన వ్యక్తం చేశారు. విజయనగరంలో జరిగిన అరెస్టులతో ఐఎన్ఐఐ భావజాల ప్రేరేపిత ఉగ్రకుట్ర వెలుగులోకి వచ్చిందని అన్నారు. ఎన్ఐఐ, ఇతర సంస్థలు విజయవంతంగా ఈ ఉగ్ర కుట్రను భగ్నం చేశాయని అన్నారు.జాతీయ భద్రత అనేది కేవలం కేంద్ర ప్రభుత్వం పరిధిలోని అంశం కాదని డిప్యూటీ సీఎం హెచ్చరించారు. ఇది ఢిల్లీకే పరిమితమని అనుకోకూడదని అన్నారు. రాష్ట్ర ప్రభుత్వాలు మొదలు పంచాయతీల వరకూ అందరూ ఉమ్మడిగా బాధ్యత తీసుకోవాలని పిలుపునిచ్చారు. ప్రతి వ్యవస్థ ఓ కంచుకోటగా మరాలని వ్యాఖ్యానించారు. దేశంలోని ప్రతి ప్రాంతం, ప్రతి స్థూలు, ప్రతి పోలీస్ స్టేషన్ అప్రమత్తంగా ఉండాలని సూచించారు. దేశం బయటి శత్రువుల నుంచి సాయుధ దళాలు కాపాడుతున్నాయని చెప్పిన పవన్.. దేశాన్ని దెబ్బతీసేందుకు ప్రయత్నిస్తున్న అంతర్గత విచ్ఛిన్నకర శక్తుల నుంచి కాపాడేది ఎవరిని ప్రశ్నించారు. ఈ పరిస్థితుల్లో పౌరులు, ముఖ్యంగా యువత మౌన ప్రేక్షకులుగా ఉండిపోకూడదని హెచ్చరించారు. స్వల్ప విషయాలపై యువత శక్తియుక్తులు వృథా కాకూడదని అన్నారు. మతం, కులం, భాష, ప్రాంతీయ రాజకీయాల వివాదాలపై ప్రజల దృష్టి మళ్లిన సమయంలో భారత దేశ ఆత్మ, సంస్కృతిపై దాడికి బయటి శక్తులు నిరంతరం యత్నిస్తున్నాయని అన్నారు. ఈ సమయంలో ప్రతి ఒక్కరూ బాధ్యతాయుతంగా వ్యవహరించాలని అన్నారు. అంతిమంగా ప్రతి పౌరుడూ దేశ రక్షణకు బాధ్యత వహించాలని పిలుపునిచ్చారు. అంతా భారతీయులం అన్న విషయం, దేశ భద్రతకే తొలి ప్రాధాన్యం అన్న విషయాలు మర్చిపోకూడదని అన్నారు.

అనపర్తిలో వైయస్ఆర్సీపీ ప్రజా ఉద్యమ ర్యాలీ

బిక్కవోలు క్రైం కౌంటర్ నవంబర్ 12. అనపర్తి నియోజకవర్గంలో వైయస్ఆర్ కాంగ్రెస్ పార్టీ ఆధ్వర్యంలో ప్రజా ఉద్యమం ఘనంగా జరిగింది. ప్రభుత్వ మెడికల్ కాలేజీల ప్రైవేటీకరణకు వ్యతిరేకంగా పార్టీ రాష్ట్ర అధ్యక్షులు, మాజీ ముఖ్యమంత్రి వైయస్ జగన్ మోహన్ రెడ్డి పిలుపు మేరకు అనపర్తి మాజీ శాసనసభ్యులు డాక్టర్ సత్తి సూర్యనారాయణ రెడ్డి ఆధ్వర్యంలో నిర్వహించిన నిరసన ర్యాలీకి ప్రజలు భారీగా తరలివచ్చారు. అనపర్తి వైయస్ఆర్సీపీ కార్యాలయం నుంచి ప్రారంభమైన ఈ ర్యాలీ “మెడికల్ కాలేజీల ప్రైవేటీకరణ రద్దు చెయ్యాలి!” అంటూ నినాదాలతో మార్యోగింది. గత 18 నెలల్లో రూ.2.5 లక్షల కోట్ల అప్పులు చేసిన కూటమి ప్రభుత్వం, ప్రజలకు ఉపయోగకరమైన ప్రభుత్వ వైద్య కళాశాలల అభివృద్ధికి 5 వేల కోట్లు కూడా కేటాయించలేకపోవడం దారుణమని ర్యాలీలో పాల్గొన్న ప్రజలు విమర్శించారు. అక్టోబర్ 10 నుంచి ఊరూరా రచ్చబండ కార్యక్రమాలు నిర్వహిస్తూ, చంద్రబాబు సర్కార్ వైఖ్యలను ప్రజలకు వైయస్ఆర్సీపీ శ్రేణులు వివరిస్తున్నారు. కోటి సంతకాల సేకరణ ఉద్యమానికి వస్తున్న అపూర్వ ప్రజా స్పందన చూసి



బాబు సర్కారులో వణుకు మొదలైందని వైయస్ఆర్సీపీ శ్రేణులు పేర్కొన్నారు. అనపర్తి నియోజకవర్గ ప్రజలు స్వచ్ఛందంగా పాల్గొని వైయస్ఆర్సీపీ ప్రజా ఉద్యమానికి విశేష మద్దతు తెలుపుతున్నారు.

రాష్ట్ర స్థాయి స్కూల్ గేమ్స్ ఖో ఖో పోటీలకు ఒప్పిచర్ల హై స్కూల్ విద్యార్థులు ఎంపిక



క్రైం కౌంటర్ కారంపూడి రిపోర్టర్ దివాకర్ స్కూల్ గేమ్స్ ఫెడరేషన్ ఆఫ్ ఇండియా ఆధ్వర్యంలో గత శనివారం వినుకొండ లోని లయోలా హైస్కూల్ లో ఉమ్మడి గుంటూరు జిల్లా అండర్ 14 మరియు 17 బాల బాలికల విభాగంలో ఖో ఖో జిల్లా జట్ల ఎంపికలు జరిగాయి. ఇందులో భాగంగా కారంపూడి మండలం ఒప్పిచర్ల జిల్లా పరిషత్ ఉన్నత పాఠశాలకు

చెందిన విద్యార్థులు అండర్ 14 బాలికల విభాగంలో 8వ తరగతి చదువుచున్న ముద్దం రాధిక మరియు అండర్ 17 బాలికల విభాగంలో 9వ తరగతి చదువుచున్న పాశం శివమణి 8వ తరగతి చదువుచున్న పొన్నుపుల కళ్యాణి, బాలుర విభాగంలో 8వ తరగతి చదువుచున్న వీరదాసు మనోహర్ లు ఉమ్మడి గుంటూరు జిల్లా ఖో ఖో జిల్లాజట్ల కు ఎంపికైనట్లు పాఠశాల ప్రధానోపాధ్యాయులు విలియం శౌరిబాబు తెలిపారు. వీరు ఈ నెల 21 నుండి 23 వరకు అండర్ 14 విభాగం వారు అనకాపల్లి లోను అండర్ 17 విభాగంలో బాలురు కాకినాడ లోను బాలికలు విజయనగరం జిల్లా లో జరిగే రాష్ట్ర స్థాయి అంతర జిల్లాల స్కూల్ గేమ్స్ ఖో ఖో పోటీల్లో పాల్గొంటారని పాఠశాల వ్యాయామ ఉపాధ్యాయులు చిన్న రత్నయ్య తెలియజేశారు. మంగళవారం పాఠశాలలో క్రీడాకారులకు జరిగిన అభినందన సభలో ఉపాధ్యాయులు వాల్మీ నాయక్, హనుమంతురావు, నిర్మలా, కిరణ్ కుమారి, బలరాం కృష్ణమూర్తి, అబ్దుల్ రఫి, సీతా మహాలక్ష్మి, నాసర్ భీ, యశోధ దేవి, పెద్దబ్బాయి, రెడ్ అంకయ్య, అపర్ణ, అనుపమ, సంధ్య రాణి లు మరియు విద్యార్థిని విద్యార్థులు పాల్గొని క్రీడాకారులకు అభినందనలు తెలియజేశారు.

క్యాన్సర్ పై అవగాహన పాల్గొన్న అమరావతి ఆర్ఎంపీలు, పీఎంపీలు



క్రైమ్ కౌంటర్ కోటేశ్వరరావు అమరావతి స్క్వాస్ : అమరావతి మండలంలోని టూరిస్ట్ గెస్ట్ హౌస్ లో బుధవారం గుంటూరు కిమ్స్ చక్ర క్యాన్సర్ సెంటర్ వారిచే అమరావతి మండలంలోని ఆర్ఎంపి, పీఎంపీలకు క్యాన్సర్ పై అవగాహన సదస్సు నిర్వహించడం జరిగింది . ఈ సందర్భంగా డాక్టర్ రామ్ కందుల మాట్లాడుతూ అందరూ క్యాన్సర్ పై అవగాహన పెంచుకోవాలని, జంక్ ఫుడ్స్ వాడకూడదు అని, బయట ఫుడ్ తినవద్దని, ఇంట్లో తయారుచేసిన ఫుడ్ మాత్రమే తినాలని, టాబాకో వాడరాదని , పొగ త్రాగారాదని, మద్యం సేవించవద్దని, 40 సంవత్సరాలు దాటిన మగవాళ్ళు ఆడవాళ్ళు వైద్య పరీక్షలు చేయించుకోవాలని డాక్టర్ సూచించారు



. ఈ కార్యక్రమంలో సీనియర్ డాక్టర్ మహతి , డాక్టర్ శ్రీ పణి, డాక్టర్ యశ్వంత్, మొదలగు డాక్టర్స్ పాల్గొన్నారు ఇంకా ఈ కార్యక్రమంలో రాష్ట్ర నాయకులు డాక్టర్ శేష సాయి, డాక్టర్ బాబు, డాక్టర్ శివరామకృష్ణ, డాక్టర్ నరసింహారావు, డాక్టర్ ప్రసూన, డాక్టర్ సత్తార్, పాల్గొన్నారు . అమరావతి గ్రామా నాయకులు దుర్గ ప్రసాద్ , తారక్ , జ్యూలూ, అనిల్ శ్రీనివాస్ రెడ్డి సత్యనారాయణ తదితరులు పాల్గొన్నారు . ఇటీవల కొన్ని వార్తాపత్రికల్లో పీఎంపీల, ఆర్ఎంపీల పనితీరు బాగాలేదు అనే వచ్చిన వార్తపై ఆర్ఎంపి, పీఎంపీలు ఆవేదన వ్యక్తం చేశారు . ఏదైనా తెలుసుకుని రాయాలని వారు అన్నారు .

రాష్ట్రస్థాయి ఖో-ఖో పోటీలకు ఎంపికైన బ్రహ్మనాయుడు స్కూల్ విద్యార్థులు



క్రైం కౌంటర్ కారంపూడి రిపోర్టర్ దివాకర్ ఈనెల 8వ తారీకున ఎస్ జి ఎఫ్ గేమ్స్ అండర్-14 మరియు అండర్-17 బాల బాలికలకు ఉమ్మడి జిల్లా స్థాయి ఖో-ఖో ఎంపికలు లయోలా హై స్కూల్, వినుకొండ నందు జరిగినవని, అండర్-17 బాలుర విభాగంలో ఎ.శ్రీను 10వ తరగతి, వై.అరుణ్ 8వ తరగతి. బాలికల విభాగంలో

వై.హర్షిత 9వ తరగతి. అండర్-14 విభాగంలో డి.అఖిల్ 9వ తరగతి, కె.దత్తు 8వ తరగతి, బి.జాన్ జీవన్ 9వ తరగతి ఉమ్మడి గుంటూరు జిల్లా జట్టుకు ఎంపికైనట్లు పాఠశాల ప్రధానోపాధ్యాయులు ఐ.శివ శేషిరెడ్డి తెలిపారు. అండర్-17 విభాగం వారు ఈనెల 22 నుండి 24 వ తేదీ వరకు డి యస్ ఏ కాకినాడ, నందు రాష్ట్ర స్థాయి ఖో-ఖో పోటీలలో, అందఅండర్-14 విభాగం వారు ఈనెల 21 నుండి 23 తేదీ వరకు జడ్చీపాచేఎస్ లంకల పాలెం, అనకాపల్లి జిల్లా నందు రాష్ట్ర స్థాయి ఖో-ఖో పోటీలలో ఉమ్మడి గుంటూరు జిల్లా తరపున పాల్గొంటారని పాఠశాల పిడి స్టర్ల రాజు తెలిపారు. మన పాఠశాల నుంచి రాష్ట్రస్థాయికి 6రు విద్యార్థులు ఎంపికైనందుకు సంతోషంగా ఉందని పాఠశాల ఎస్ఎంసి చైర్మన్ బాల నాయక్ అభినందించారు. ఎంపిక కాబడిన ఆరుగురు విద్యార్థులను మరియు పాఠశాల పీడీ లైన బి.ఐ.స్వర్ణ రాజు, డి.అమల మరియు యన్.సుప్రీత లను పాఠశాల ప్రధానోపాధ్యాయులు, ఎస్ఎంసి చైర్మన్, ఉపాధ్యాయుని ఉపాధ్యాయులు మరియు బోధ నేతర సిబ్బంది అభినందనలు తెలిపారు.



టైరు పగిలి సీత ఫలాల లోడ్ తో వెళ్తున్న వాహనం బోల్తా..! క్షేమం గా బైటపడ్డ డ్రైవర్..!



పల్నాడు జిల్లా,మెడికొండూరు, నవంబర్ 12(క్రైం కౌంటర్ డెస్క్): అహమ్మద్ నగర్ నుండి సీత ఫలం లోడు తో గుంటూరు వెళ్తున్న మినీ బస్ 39 ఏ 4744 గల వాహనం ప్రమాద సత్తువు టైర్ పగిలించింది.దంతో బుధవారం నాడు సాయంత్రం సుమారు 6గంటల సమయంలో సత్తెనపల్లి - మెడికొండూర్ రహదారి లో గల 14వ మైలు అదర్స్ వద్ద బోల్తా పడింది.అదృష్టస్యైతేవ్వు ఎవ్వరికి ఏమి అవ్వకపోవటం తో ఊపిరి పీల్చుకున్నారు.కానీ వాహనం భారీగా దామేజ్ అయినట్లు అంచనా వేశారు వాహన దారులు.ఘటన స్థలానికి చేరుకున్న పోలీసులు ట్రాఫిక్ ను క్లియర్ చేసి సీతఫలాల లోడు ను మరో వాహనంలోకి తరలించారు.

పల్నాటి వీరారాధన ఉత్సవాలకు అన్ని ఏర్పాట్లు సిద్ధం చేయాలి తాహసిల్దార్ వెంకటేశ్వర్లు నాయక్



క్రైం కౌంటర్ కారంపూడి ఈ నెల 19 నుంచి 23 వరకు జరగబోయే పల్నాటి వీరారాధన ఉత్సవాల ఏర్పాట్లను సిద్ధం చేయాలని కారంపూడి తాహసిల్దార్ వెంకటేశ్వర్లు నాయక్ అన్నారు. కారంపూడి పట్టణంలోని వీరుల ప్రాంగణమును బుధవారం తాహసిల్దార్ వెంకటేశ్వర్లు నాయక్ వీరుల గుడి పీఠాధిపతి విజయ్ తో కలిసి ఆయన పరిశీలించారు. వెంకటేశ్వర్లు నాయక్ మాట్లాడుతూ తెలుగు రాష్ట్రాల నుండి పల్నాటి వీరారాధన ఉత్సవాలకు వచ్చే భక్తులకు ఎలాంటి ఇబ్బందులు తలెత్తకుండా ముందస్తు చర్యలు చేపట్టాలని ఆయన అన్నారు. పక్కన నాగులేరు వాగును కూడా పరిశుభ్రం చేసి బాధ్యతలు కూడా త్వరలో చేపడతామని ఆయన అన్నారు. తెలుగు రాష్ట్రాల నుంచి వచ్చే భక్తులకు కూడా వసతి సౌకర్యాలు కల్పించడం జరుగుతుందని అన్నారు. ఐదురోజుల పాటు జరగబోయే ఉత్సవాలను ఎంత ఘనంగా నిర్వహిస్తామని ఆయన తెలిపారు.

ఎన్నారై భాస్కరరెడ్డికి మధ్యంతర బెయిల్..

విజయవాడ, నవంబర్ 12: విదేశాల్లో ఉండి.. సోషల్ మీడియా వేదికగా టీడీపీ, జనసేన పార్టీలకు చెందిన మహిళలను లక్ష్యంగా చేసుకుని పోస్టులు పెట్టిన వైసీపీ సానుభూతిపరుడు, ఎన్నారై భాస్కరరెడ్డికి బుధవారం కోర్టు పరతులతో కూడిన బెయిల్ మంజూరు చేసింది. నవంబర్ 13వ తేదీన భాస్కరరెడ్డి తండ్రి పెద్ద కర్మ కార్యక్రమం. ఈ నేపథ్యంలో ఈ కార్యక్రమానికి హాజరయ్యేందుకు తనకు అనుమతి ఇవ్వాలంటూ కోర్టును భాస్కరరెడ్డి ఆశ్రయించారు. దీంతో భాస్కరరెడ్డికి సెకండ్ అడిషనల్ చీఫ్ జ్యూడిషియల్ మేజిస్ట్రేట్ పరతులతో కూడిన మధ్యంతర బెయిల్ మంజూరు చేసింది. ఇక భాస్కరరెడ్డి సోదరుడు ఓబుల్ రెడ్డికి సైతం కోర్టు నాలుగు రోజులు మధ్యంతర బెయిల్ మంజూరు చేసింది. గతంలో వైసీపీ నేతల అండతో టీడీపీ అధినేత చంద్రబాబు, నారా లోకేశ్ తోపాటు టీడీపీ, జనసేన మహిళలపై సీచంగా పోస్టులు పెట్టినందుకు భాస్కర్ రెడ్డిని పోలీసులు అరెస్ట్ చేశారు.ఇంతకీ ఏం జరిగిందంటే..? కృష్ణా జిల్లా పెనమలూరుకు మండలం చోడవరం గ్రామానికి చెందిన మాలపాటి భాస్కరరెడ్డి లండన్ లో ఉంటూ మూడేళ్లుగా సోషల్ మీడియాలో అత్యంత సీచంగా పోస్టులు పెడుతున్నారు. వాటిలో సీఎం చంద్రబాబు, డిప్యూటీ సీఎం పవన్ కల్యాణ్, సుప్రీంకోర్టు మాజీ ప్రధాన న్యాయమూర్తి జస్టిస్ ఎస్ఎస్ రమణ, వారి కుటుంబసభ్యులపై అనుచిత వ్యాఖ్యలు చేస్తున్నాడు. దీంతో సాయకుమార్ అనే వ్యక్తి పోలీసులకు ఫిర్యాదు చేశాడు. దాంతో పోలీసులు కేసు నమోదు చేసి దర్యాప్తు చేపట్టారు. అయితే పదేళ్ల కిందట భాస్కరరెడ్డి చదువు కోసం లండన్ కు వెళ్లి.. అక్కడే స్థిరపడ్డాడు. ఇటీవల తండ్రి మరణించాడు. దీంతో లండన్ నుంచి సొంతూరికి వచ్చాడు. అతడిని గుర్తించిన టీడీపీ కార్యకర్తలు పోలీసులకు ఫిర్యాదు చేశారు. ఆ క్రమంలో అనారోగ్యంతో భాస్కరరెడ్డి.. విజయవాడలోని ప్రైవేట్ ఆసుపత్రికి చికిత్స కోసం వెళ్లాడు. పోలీసులు అతడికి అరెస్ట్ చేశారు. ఈ సమయంలో పోలీసులపై భాస్కరరెడ్డి సోదరుడు ఓబుల్ రెడ్డి దాడి చేశాడు. దీంతో అతడిపై సైతం పోలీసులు కేసు నమోదు చేశారు. వీరిని కోర్టులో హాజరుపర్చగా.. రిమాండ్ విధించింది. దీంతో భాస్కరరెడ్డిని నెల్లూరు జైలుకు.. ఓబుల్ రెడ్డిని అవనిగడ్డ జైలుకు పోలీసులు తరలించారు.



పీపీపీలోనే మెడికల్ కాలేజీల నిర్మాణం

ఉనికి కోసం జగన్ అండ్ బ్యాచ్ డ్రామాలు - కొమ్మలపాటి

ఆనాడు మెడికల్ కాలేజీలను జగన్ ఎందుకు

నిర్మించలేకపోయాడు..?

కల్లీకి కేరాఫ్ అద్రాస్ తాడేపల్లి ప్యాలెస్

అభివృద్ధి ప్రధాత చంద్రబాబు అభివృద్ధి నిరోధకుడు జగన్ - కొమ్మలపాటి శ్రీధర్

క్రైమ్ కౌంటర్ కోటేశ్వరరావు పల్నాడు జిల్లా : పల్నాడు జిల్లా తెలుగుదేశం పార్టీ అధ్యక్షులు కొమ్మలపాటి శ్రీధర్ విలేజ్ కరల సమావేశం నిర్వహించారు...

ఈ సందర్భంగా శ్రీధర్ మాట్లాడుతూ... మెడికల్ కాలేజీల నిర్మాణంపై ఉనికి కోసం వైసీపీ అనవసర రాద్ధాంతం చేస్తోందని, ఎట్టి పరిస్థితుల్లోనైనా పీపీపీ మోడల్ లో కూటమి ప్రభుత్వం మెడికల్ కాలేజీలు నిర్మించి తీరుతుందని స్పష్టం చేశారు. కల్లీ మధ్యం తయారీలో అన్ని వేళ్లా తాడేపల్లి ప్యాలెస్ వైపు చూపిస్తున్నాయని, కల్లీకి కేరాఫ్ అద్రాస్ జగన్ ప్యాలెస్ అని కొమ్మలపాటి తీవ్రంగా విరుచుకుపడ్డారు. 17 మెడికల్ కాలేజీల నిర్మాణమంటూ అట్టహాసంగా భూమి పూజ చేసిన జగన్ వాటిని ఎందుకు పూర్తి చేయలేదని ప్రశ్నించారు. 2014-19లో అప్పటి చంద్రబాబు ప్రభుత్వం చేపట్టిన అభివృద్ధికి గాలికొదిలేశాడన్నారు. రాజధాని అమరావతిని, పోలవరాన్ని, బీసీ గురుకులాలను, టిడ్కో ఇళ్ల నిర్మాణాలను పట్టించుకోలేదన్నారు. బీసీ గురుకులాల, టిడ్కో ఇళ్ల చంద్రబాబు ప్రభుత్వ హయాంలోనే 70, 80 శాతం పూర్తయ్యాయని, నిధులున్నా ఆ నిర్మాణాలను పూర్తిచేయకుండా జగన్ అభివృద్ధిని అడ్డుకున్నాడని విమర్శించారు. చంద్రబాబుకు పేరు వస్తుందపే ఆ నిర్మాణాలను అర్ధాంతరం విడిచిపెట్టేశాడన్నారు. అభివృద్ధి



నిరోధకుడు జగన్ అని కొమ్మలపాటి ఘాటుగా విమర్శించారు.

జగన్ ఎందుకు పూర్తి చేయలేదు..?

ప్రచార ఆర్గూటం కోసం 17 మెడికల్ కాలేజీలు నిర్మిస్తున్నామంటూ ఓ బూటకపు భూమి పూజ చేశాడని జగన్ పై కొమ్మలపాటి మండిపడ్డారు. పీపీపీ మోడల్ అయితేనే మెడికల్ కాలేజీలు పూర్తవుతాయన్న విషయం జగన్ కు తెలుసన్నారు, కాని, రాజకీయ ఉనికి కోసం మెడికల్ కాలేజీలపై కోటి సంతకాల సేకరణ అంటూ డ్రామా మొదలెట్టాడన్నారు. మెడికల్ కాలేజీలకు భూమి పూజ చేసిన వ్యక్తి, వాటి నిర్మాణాలను ఎందుకు పూర్తి చేయలేదని ప్రశ్నించారు. కల్లీ మధ్యం తయారీలో అన్ని వేళ్లా తాడేపల్లి ప్యాలెస్ వైపు చూపిస్తున్నాయని, కల్లీ నెయ్యి ఘటనలో అన్ని కళ్లా ఆ ప్యాలెస్ వైపు చూస్తున్నాయని, కల్లీకి కేరాఫ్ అద్రాస్ జగన్ ప్యాలెస్ అని విమర్శించారు.

అచ్చంపేటలో మారుమోగిన శంకరరావు నామస్మరణ



క్రైమ్ కౌంటర్ కోటేశ్వరరావు అచ్చంపేట న్యూస్ : వర్ధిల్లాలి శంకరావు అంటూ కార్యకర్తలు శంకరావు నామస్మరణతో అచ్చంపేట గ్రామాన్ని మారుమోగించారు పేద విద్యార్థుల డాక్టర్ కలని చేరిపేసి కూటమి ప్రభుత్వం తీసుకున్న మెడికల్ కాలేజీల ప్రైవేటీకరణను తక్షణమే ఉప ఈ సంహరించు కోవాలి అని పెదకూరపాడు వైఎస్ఆర్ కాంగ్రెస్ పార్టీ మాజీ శాసనసభ్యులు నంబూరు శంకరరావు బుధవారం అన్నారు . పేదలకి ఉచిత వైద్యాన్ని దూరం చేస్తూ కూటమి ప్రభుత్వం తీసుకున్న మెడికల్ కాలేజీల ప్రైవేటీకరణ నిర్ణయాన్ని తక్షణమే ఉప సంహరించుకోవాలని పెదకూరపాడు నియోజకవర్గం మాజీ ఎమ్మెల్యే నంబూరు శంకరరావు డిమాండ్ చేశారు. మెడికల్ కాలేజీల ప్రైవేటీకరణకు వ్యతిరేకంగా పెదకూరపాడు నియోజకవర్గం అచ్చంపేటలో నిర్వహించిన వై యస్ ఆర్ సీపీ ప్రజా ఉద్యమ ర్యాలీ లో పెదకూరపాడు నియోజకవర్గ మాజీ ఎమ్మెల్యే నంబూరు శంకరరావు నియోజకవర్గం పరిశీలకులు ఏనుమల మురళీధర్ రెడ్డి , పెదకూరపాడు నియోజకవర్గం వై యస్ ఆర్ సీపీ సీనియర్ నాయకులు పక్కాల సూరిబాబు తో



పాటు పెదకూరపాడు నియోజకవర్గం లోని వై యస్ ఆర్ కాంగ్రెస్ పార్టీ రాష్ట్ర నాయకులు, వివిధ అనుబంధ సంఘాల నాయకులు, కార్యకర్తలు, అభిమానులు ప్రజా సంఘాల నాయకులు భారీ సంఖ్యలో పాల్గొన్నారు. ఈ సందర్భంగా మాజీ ఎమ్మెల్యే నంబూరు శంకరరావు మాట్లాడుతూ రాష్ట్ర ప్రభుత్వం తీసుకున్న మెడికల్ కాలేజీల ప్రైవేటీకరణను ఉప సంహరించుకోవాలని కోరుతూ అచ్చంపేటలో నాయకులు, కార్యకర్తల, అభిమానులతో, భారీ ర్యాలీగా ఎమ్మార్వో ఆఫీస్ కి రావడం జరిగిందన్నారు. వినతిపత్రం ఇవ్వడానికి ఎమ్మార్వో ఆఫీస్ లో ఒక్క అధికారి కూడా లేకపోవడం చాలా దౌర్భాగ్యం అని ద్వజమేత్తారు. ఎన్నో కొత్త సంక్షేమ పథకాలతో రాష్ట్రం లో ఒక మార్పు తీసుకువచ్చింది ఒక్క జగన్మోహన్ రెడ్డి గారే అని అన్నారు. రాష్ట్ర ప్రభుత్వం ఇప్పటికైనా మెడికల్ కాలేజీల ప్రైవేటీకరణ ను రద్దు చేసుకోవాలని హెచ్చరించారు. లేకుంటే వై యస్ ఆర్ కాంగ్రెస్ పార్టీ అధ్యర్థంలో ప్రజా ఉద్యమాన్ని మరింత ఉద్యతం చేస్తామన్నారు.

మెడికొండూరు మండలంలో పర్యటించిన ఎమ్మెల్యే తెనాలి శ్రావణ్ కుమార్



క్రైమ్ కౌంటర్ కోటేశ్వరరావు తాడికొండ నియోజకవర్గం : రాష్ట్ర వ్యాప్తంగా 3 లక్షల ఇళ్లు పంపిణీలో భాగంగా మెడికొండూరు మండలం మంగళగిరిపాడు గ్రామంలో జండాచెట్టు దగ్గరలోని లబ్ధిదారులతో తాడికొండ నియోజకవర్గ శాసన



సభ్యులు తెనాలి శ్రావణ్ కుమార్ గృహ ప్రవేశ కార్యక్రమం నిర్వహించారు. ఈ కార్యక్రమం లో అధికారులు, టీడీపీ జనసేన బీజేపీ నాయకులు కార్యకర్తలు పాల్గొన్నారు

రబీ సీజన్ లో వేరుశనగ సాగు.. దిగుబడి పెంచే సూపర్ టిప్స్!

రబీ సీజన్ లో వేరుశనగ సాగు చేయడానికి నీటి అందుబాటును బట్టి సరైన సమయాన్ని ఎంచుకోవడం చాలా ముఖ్యం. నవంబర్ నుంచి డిసెంబర్ 15 వరకు విత్తనాలు వేయడం ద్వారా మంచి పంటను పొందవచ్చు. ఎందుకంటే ఈ కాలంలో వాతావరణం అనుకూలంగా ఉంటుంది. కోస్తా ప్రాంతాల్లో రైతులు ఈ విధానాన్ని అనుసరించి విజయవంతమవుతున్నారు. ఇలా సకాలంలో విత్తనం వల్ల మొక్కలు ఆరోగ్యంగా పెరిగి, రోగాలు తక్కువగా సోకుతాయి. కోస్తా జిల్లాల్లో రైతులు ప్రధానంగా %బజా+% 1694 అనే విశిష్ట రకాన్ని ఎంచుకుంటున్నారు, ఎందుకంటే ఇది అధిక దిగుబడిని ఇస్తుంది. ఈ రకం పంట కాలం 100 నుంచి 105 రోజులు మాత్రమే, కాబట్టి త్వరగా పండి మార్కెట్ కు సిద్ధమవుతుంది. హెక్టారుకు సగటున 25 క్వింటాళ్ల దిగుబడి



వస్తుంది, మరియు దీనిలో నూనె శాతం 49% వరకు ఉండటం వల్ల పారిశ్రామిక వినియోగానికి అనువుగా ఉంటుంది. ఈ రకం సాగు చేయడం వల్ల రైతులు ఆర్థికంగా లాభపడుతున్నారు. 1694తో పాటు, కదిరి-6 మరియు కదిరి-7 వంటి రకాలు కూడా అద్భుతమైన దిగుబడిని అందిస్తాయి, ఇవి మట్టి మరియు వాతావరణానికి అనుగుణంగా పని చేస్తాయి. ధీరజ్, ధరణి వంటి రకాలు రోగ నిరోధకతను కలిగి ఉండటం వల్ల రైతులకు తక్కువ ఖర్చుతో మంచి ఫలితాలు వస్తాయి. గ్రీష్మ మరియు నిత్యహరిత రకాలు కూడా అధిక ఉత్పత్తిని ఇస్తాయి, ముఖ్యంగా ఇవి వివిధ నేలల్లో సులభంగా పెరుగుతాయి. ఈ రకాలను ప్రయత్నించడం ద్వారా రైతులు తమ సాగును వైవిధ్యపరచవచ్చు.



సినిమా



తెల్ల ఉల్లిని తేలికగా తీసుకోవద్దంటే..

తెల్ల ఉల్లిపాయ రోగనిరోధక శక్తిని పెంచుతుంది. దీనిలోని విటమిన్ సి రోగనిరోధక శక్తిని పెంచడంలో జలుబు, ప్లూ వంటి అంటువ్యాధులకు వ్యతిరేకంగా పోరాడటంలో సహాయపడుతుంది. తెల్ల ఉల్లిపాయలలోని ఫైబర్ జీర్ణక్రియను మెరుగుపరుస్తుంది. మలబద్ధకం సమస్యతో ఇబ్బంది పడుతున్నవారికి మంచి సమస్య నుంచి మంచి ఉపశమనం కలిగిస్తుంది. రక్తంలో చక్కెర స్థాయిలను నియంత్రిస్తుంది. తెల్ల ఉల్లిపాయలలోని క్రోమియం రక్తంలో చక్కెర స్థాయిలను నియంత్రించడంలో సహాయపడుతుంది. తెల్ల ఉల్లిపాయల్లో ఉండే క్రోమియం, సల్ఫర్ రక్తంలో చక్కెర స్థాయిలను నియంత్రించడంలో సహాయపడతాయి. డయాబెటిక్ లేదా డ్రై-డయాబెటిక్ రోగులకు మితంగా వాడితే చాలా మంచిది.

తెల్ల ఉల్లిపాయలు అనేక ఆరోగ్య ప్రయోజనాలను కలిగి ఉంది. విటమిన్ సి, పొటాషియం, ఫైబర్ మంచి మూలం. తెల్ల ఉల్లిపాయలు యాంటీఆక్సిడెంట్లలో కూడా సమృద్ధిగా ఉన్నాయి. ఎన్నో పోషక విలువలు కలిగివున్న ఉల్లిపాయ విటమిన్లు %జి, డీ%6, ఫోలేట్, పొటాషియం మంచి మూలం. ఇందులోని గుణాలు కణాలను దెబ్బతినకుండా రక్షించడంలో సహాయపడతాయి. ఫైబర్, యాంటీఆక్సిడెంట్లు, క్లెయిటిన్ వంటి మొక్కల సమృద్ధిగా ఉల్లిపాయలో సమృద్ధిగా ఉంటాయి. తెల్ల ఉల్లిపాయలతో గుండె ఆరోగ్యాన్ని మెరుగుపరుస్తుంది.

తెల్ల ఉల్లిపాయలలోని క్లెయిటిన్ అనే ఫ్లేవనాయిడ్ రక్తపోటును తగ్గించడంలో చెడు కొలెస్ట్రాల్ స్థాయిలను తగ్గించడంలో సహాయపడుతుంది. క్యాన్సర్ ప్రమాదాన్ని తగ్గిస్తుంది. తెల్ల ఉల్లిపాయలలోని యాంటీఆక్సిడెంట్లు కణాలను దెబ్బతినకుండా రక్షించడంలో సహాయపడతాయి, ఇది క్యాన్సర్ ప్రమాదాన్ని తగ్గించడంలో సహాయపడుతుంది. జుట్టుకు చాలా మేలు చేస్తుంది తెల్ల ఉల్లిపాయ రసం, జుట్టు రాలడాన్ని తగ్గించడమే కాకుండా, చుండ్రు, జుట్టు అకాల నెరసిపోవడాన్ని నివారిస్తుంది. జుట్టును మెరిసేలా చేస్తుంది.



బరువు తగ్గించే మ్యాజిక్!

మునగాకులో విటమిన్ సి, విటమిన్ ఎ, కాల్షియం, పొటాషియం, బిరన్ వంటి పోషకాలు పుష్కలంగా ఉన్నాయి. చలికాలంలో ఈ సూప్ తీసుకోవడం వల్ల కలిగే అద్భుతమైన ప్రయోజనాలు ఉన్నాయి. మునగాకులో ఉండే విటమిన్ సి యాంటీ ఆక్సిడెంట్లు చలికాలంలో వచ్చే జలుబు, దగ్గు ఇన్ఫెక్షన్ నుండి శరీరాన్ని రక్షిస్తాయి. ఎముకల బలం: ఇందులో ఉండే కాల్షియం, బిరన్ ఎముకలను కీళ్లను బలోపేతం చేస్తాయి. చలికాలంలో వచ్చే కీళ్ల నొప్పులను తగ్గిస్తాయి.

శోధ నిరోధక శక్తి : మునగాకులో శోధ నిరోధక లక్షణాలు పుష్కలంగా ఉన్నాయి. ఇది శరీరంలో దీర్ఘకాలిక మంటను తగ్గించి, అనేక వ్యాధులు రాకుండా కాపాడుతుంది. జీర్ణక్రియ మెరుగు: సూప్ లో ఉండే ఫైబర్ జీర్ణక్రియను మెరుగుపరుస్తుంది. మలబద్ధకం సమస్యను తగ్గిస్తుంది.

చర్మ ఆరోగ్యం: చలికి చర్మం పొడిబారకుండా, తేమను నిలుపుకోవడానికి అవసరమైన విటమిన్లు ఖనిజాలు మునగాకులో పుష్కలంగా లభిస్తాయి.

బరువు తగ్గించడంలో మునగాకు సూప్ పాత్ర బరువు తగ్గాలనుకునేవారికి మునగాకు సూప్ ఒక అద్భుతమైన డైట్ ఫుడ్ క్యాలరీలు తక్కువ: మునగాకు సూప్ లో క్యాలరీలు చాలా తక్కువగా ఉంటాయి. ఇది కడుపు నిండిన అనుభూతిని ఇస్తుంది కాబట్టి, ఇతర అధిక క్యాలరీల ఆహారాలు తినాలనే కోరిక తగ్గుతుంది.

జీవక్రియ పెంపు: ఈ సూప్ జీవక్రియ రేటును పెంచడానికి సహాయపడుతుంది. పెరిగిన మెటబాలిజం వలన శరీరంలో కొవ్వు త్వరగా కరుగుతుంది.

కొవ్వు నియంత్రణ: మునగాకులో ఉండే కొన్ని సమృద్ధిగా ఉన్న శరీరంలో కొవ్వు శోషణను అదుపు చేస్తాయని కొన్ని అధ్యయనాలు సూచిస్తున్నాయి.

శక్తి మెరుగుదల: శరీరానికి పోషకాలు అందుతాయి కాబట్టి, దల అవ్వకుండా రోజంతా ఉత్సాహంగా ఉండడానికి సహాయపడుతుంది.

చలికాలంలో అల్లం, వెల్లుల్లి, కొద్దిగా ఉప్పు మిరియాల పొడి కలిపి తయారుచేసే వేడి వేడి మునగాకు సూప్ తాగడం ఆరోగ్యాన్ని కాపాడుకోవడానికి, అదనపు బరువు తగ్గించుకోవడానికి ఒక అద్భుతమైన మార్గం.

గమనిక: మునగాకు సూప్ ఆరోగ్యకరమైన ఆహారం మాత్రమే. ఇది వైద్య చికిత్సకు ప్రత్యామ్నాయం కాదుబీ ఆరోగ్య సమస్యలు బరువు తగ్గించే ప్రణాళికలో ఉన్నవారు నిపుణుడిని సంప్రదించాలి.

ఒక్క మ్యాచ్ కూడా ఆడలే..

బీసీసీ కొత్త వన్డే బ్యాటింగ్ ర్యాంకింగ్స్ విడుదల చేసింది. ఈ జాబితాలో కొన్ని ఆశ్చర్యకరమైన మార్పులు ఉన్నాయి. భారత మాజీ కెప్టెన్ రోహిత్ శర్మ 781 పాయింట్లతో నంబర్ వన్ స్థానంలో కొనసాగుతున్నాడు. అయితే, పాకిస్తాన్ వెటరన్ బ్యాట్స్ మన్ బాబర్ అజామ్ తన పేలవమైన ఫామ్ కారణంగా దిగజారాడు. అయితే, ఒక్క మ్యాచ్ కూడా ఆడని విరాట్ కోహ్లీ పైకి ఎగబాకాడు.తాజా వన్డే ర్యాంకింగ్స్ లో రోహిత్ తర్వాత అష్టనిస్థానకు చెందిన ఇబ్రహీం జద్రాన్ 764 పాయింట్లతో రెండవ స్థానంలో ఉన్నాడు. న్యూజిలాండ్ కు చెందిన డారిల్ మిచెల్ 746 పాయింట్లతో మూడవ స్థానంలో ఉన్నాడు. భారత వన్డే జట్టు ప్రస్తుత కెప్టెన్ శుభాష్ గిల్ 745 పాయింట్లతో నాల్గవ స్థానంలో ఉన్నాడు.ఇదిలా ఉండగా, విరాట్ కోహ్లీ ఇప్పుడు 725 పాయింట్లతో ఐదవ స్థానానికి చేరుకున్నాడు. ముఖ్యంగా, ఆస్ట్రేలియాతో జరిగిన వన్డే సిరీస్ తర్వాత, అతను ఏ వన్డేలు ఆడలేదు. అతని పాయింట్లు కూడా మారలేదు. అయితే, గత ర్యాంకింగ్స్ లో ఆరో స్థానంలో ఉన్న కోహ్లీ ఇప్పుడు ఐదవ స్థానానికి చేరుకున్నాడు.నిజానికి, పేలవమైన ఫామ్ తో ఇబ్బంది పడుతున్న బాబర్ అజం వన్డే ర్యాంకింగ్స్ లో రెండు స్థానాలు దిగజారాడు. 709 రేటింగ్ పాయింట్లతో, బాబర్ ఇప్పుడు ఐదవ స్థానం నుంచి ఏడవ స్థానానికి పడిపోయాడు. అంటే విరాట్ తో పాటు, శ్రీలంకకు చెందిన చరిత్ అసలంక కూడా ఒక స్థానం ఎగబాకి ఏడవ స్థానం నుంచి ఆరవ స్థానానికి చేరుకున్నాడు.బొల్లర్ల వన్డే ర్యాంకింగ్స్ లో రషీద్ ఖాన్ అగ్రస్థానంలో ఉండగా, దక్షిణాఫ్రికాకు చెందిన కేశవ్ మహారాజ్ రెండవ స్థానంలో ఉన్నాడు. ఇదిలా ఉండగా, ఇంగ్లాండ్ స్టార్ పేసర్ జోఫ్రా ఆర్చర్ రెండు స్థానాలు ఎగబాకి మూడో స్థానానికి చేరుకున్నాడు.టీం ఇండియా గూగ్లీ స్పిన్నర్ కుల్దీప్ యాదవ్ కూడా ఏడో స్థానం నుంచి ఆరో స్థానానికి ఎగబాకాడు. ప్రస్తుతం టాప్ 10లో ఉన్న ఏకైక భారత బొల్లర్ కుల్దీప్ యాదవ్. అతని తర్వాత రవీంద్ర జడేజా 13వ స్థానంలో, మహమ్మద్ సిరాజ్ 16వ స్థానంలో ఉన్నాడు.



మీ సొంత గడ్డపై మీకే చుక్కలు చూపిస్తాం..

ఆరు సంవత్సరాల నిరీక్షణ తర్వాత, కోల్ కతాలోని ఈడెన్ గార్డెన్స్ స్టేడియంలో టెస్ట్ క్రికెట్ తిరిగి పునరాగమనం చేస్తోంది. నవంబర్ 14, శుక్రవారం ఈ చారిత్రాత్మక మైదానంలో భారత్ వర్షన్ దక్షిణాఫ్రికా మధ్య టెస్ట్ సిరీస్ ప్రారంభమవుతుంది. అలాగే, 15 సంవత్సరాల తర్వాత ఈడెన్ గార్డెన్స్ లో భారత్ వర్షన్ దక్షిణాఫ్రికా తలపడనున్నాయి. ఆ మ్యాచ్ లో టీమిండియా సులభంగా గెలిచింది. కానీ ఈసారి అది అంత సులభం కాదని తెలుస్తోంది. సిరీస్ ప్రారంభానికి ముందు దక్షిణాఫ్రికా క్రికెట్ జట్టులో భారత సంతతికి చెందిన స్పిన్నర్ కేశవ్ మహారాజ్ చేసిన ప్రకటన దీనికి కారణం.భారత్ ను ఓడించడానికి ఆసక్తిగా ఎదురుచూస్తున్నాం..

నిజానికి, దక్షిణాఫ్రికా 15 సంవత్సరాలుగా భారతదేశంలో టెస్ట్ మ్యాచ్ గెలవలేదు. కాబట్టి, సౌతాఫ్రికా జట్టు ప్రముఖ స్పిన్నర్ కేశవ్ మహారాజ్ ప్రకటన దక్షిణాఫ్రికా జట్టు ఈ పర్యటనను విజయంతో ప్రారంభించాలనే ఉద్దేశ్యాన్ని మరింత బలోపేతం చేసింది. ఈ సిరీస్ గురించి మహారాజ్ మాట్లాడుతూ, ‘మా జట్టు భారతదేశంలో భారత జట్టును ఓడించాలని నిజంగా ఎదురుచూస్తోంది. ఇది బహుశా అత్యంత కఠినమైన పర్యటనలలో ఒకటి. ఇది మా అతిపెద్ద టెస్ట్ సిరీస్ లలో ఒకటి అని మేం భావిస్తున్నాం. మమ్మల్ని మేం అంచనా వేసుకోవడానికి ఇది మంచి అవకాశం అవుతుంది. మేం ఎక్కడ ఉన్నామో తెలుసుకోవడానికి ఇది మాకు అవకాశం ఇస్తుందని తెలిపాడు.

స్పిన్ బొల్లర్లకు సహాయం.. “మేం ఉపఖండంలోని ఇతర ప్రాంతాలలో గెలవడం ప్రారంభించాం. భారతదేశంలో నిజంగా గెలవాలనే బలమైన ఆకలి, కోరిక మా జట్టులో ఉంది. పాకిస్తాన్ లో మేం చూసినట్లుగా ఇక్కడి పరిస్థితులు స్పిన్నర్లకు అనుకూలంగా ఉంటాయని నేను అనుకోను. వికెట్లు బాగుంటాయని నేను భావిస్తున్నాను. అట ముందుకు సాగుతున్న కొద్దీ స్పిన్ బొల్లర్లకు సహాయం చేస్తుందని నేను భావిస్తున్నాను. మనం చూడగలిగినట్లుగా, భారతదేశం బహుశా సాంప్రదాయ టెస్ట్ వికెట్లను ఇష్టపడుతుంది. వెస్టిండీస్, ఇండియా సిరీస్ లను చూసినట్లుంటే, ఆ సిరీస్ కోసం మంచి వికెట్లు సిద్ధం చేస్తుంటారు. మ్యాచ్ లు నాల్గవ, ఐదవ రోజులోకి వెళ్ళాయి. కాబట్టి, వికెట్ల విధానం మారుతోందని నేను సమ్మతించాను” అంటూ చెప్పుకొచ్చాడు.“భారత జట్టు పరివర్తన కాలంలో కూడా మంచి పురోగతి సాధించింది. వెస్టిండీస్ సిరీస్ లో మనం చూసినట్లుగా వారు మంచి వికెట్లపై ఆదటం ఆనందిస్తారని నేను భావిస్తున్నాను. పాకిస్తాన్ లో జరిగిన రెండో టెస్ట్ లో మేం బాగా రాణించాం. ఆ ఊపును కొనసాగించడానికి మేం ప్రయత్నిస్తాం. టాప్ ఫలితం ఏమైనప్పటికీ, మ్యాచ్ ను మాకు అనుకూలంగా తీసుకునే ఏ అవకాశాన్ని మేం వదులుకోం” అని కేశవ్ మహారాజ్ అన్నాడు.

